

पद ६

(राग: सोहनी - ताल: झंपा)

दत्त गुरु दत्त गुरु दत्तराज माऊली । दत्त-छत्र सर्वत्र धरी कृपेची
साउली ॥ध्रु. ॥ दत्त मूर्ति दत्त ज्योति दत्त नाम बहु प्रीति । जेथे
सृष्टित जाय दृष्टी दिसे सर्व दत्तमती ॥१॥ आत्मबल तनशुद्धी
कर्मनिष्ठ मनशुद्धी । येईल सर्व संग त्यागताची जाणा । परी जो न
मानी तो मुकणार प्राणा ॥२॥ दत्त ध्याऊ दत्त गावू दत्त सर्व रूपी
पाहू । दत्त सर्व अपोनि चित्त चरणी लावूं । मोह माया सारोनी दत्त
हारी मीपणा । परी जो न मानी तो मुकणार प्राणा ॥३॥ दत्त
माणिक एक नाम । दत्त माणिक एक ध्यान । तव बाल अज्ञान
रचिला हे गुणगाना । सर्व संग त्यागोनी सिद्ध येई शरणा । परी
जो न मानी तो मुकणार प्राणा ॥४॥